

दिनांक-04.11.2024

समय-7.10एएम

प्रादेशिक समाचार

आकाशवाणी, भोपाल

मुख्य समाचार :-

- हाथियों की मृत्यु पर सरकार सख्त। दो अधिकारी निलंबित। जंगली जानवरों के हमलों में मृत्यु पर मुआवजा बढ़ाकर 25 लाख किया।
- प्रदेश में एक जनवरी से 4 नए मिशन शुरू करेगी सरकार। युवा, गरीब, महिला और किसानों के लिए होंगी कई योजनाए।
- उज्जैन के महाकालेश्वर मंदिर से आज कार्तिक मास की पहली सवारी का आयोजन।
- प्रदेश में ठंड का असर बढ़ा। चमड़ी में पारा 12 डिग्री के पास पहुंचा।

हाथी सख्ती

उमरिया जिले में हाथियों की मृत्यु की घटना पर राज्य सरकार ने सख्त कदम उठाते हुए दो अधिकारियों को निलंबित कर दिया है साथ ही राज्य स्तरीय हाथी टास्ट फोर्स गठित करने का निर्णय लिया है। इसके अलावा जनहानि के मामले में मुआवजा राशि को 8 लाख से बढ़ाकर 25 लाख रुपये कर दिया गया है। मुख्यमंत्री डा. मोहन यादव ने कल शाम उमरिया से लौटे उच्च स्तरीय दल से हाथियों की मृत्यु के संबंध में जानकारी प्राप्त की। मुख्यमंत्री ने बताया कि हाथी- मानव सह अस्तित्व सुनिश्चित करने के लिए हाथी मित्र बनाए जाएंगे। जिन क्षेत्रों में हाथियों की आवाजाही अधिक है, वहां फसलों को बचाने के लिए सोलर फेंसिंग होगी।

किसानों को कृषि के अलावा कृषि वानिकी एवं अन्य वैकल्पिक कार्यों से भी जोड़ने के प्रयास होंगे। उन्होंने बताया कि वन संरक्षक एवं क्षेत्र संचालक, बांधवगढ़ टाइगर रिजर्व, गौरव चौधरी, और सहायक वन संरक्षक, उच्च वनमण्डल अधिकारी फतेसिंह निमामा को निलंबित कर दिया गया है।

मुख्यमंत्री डॉ. यादव ने कहा है कि वन क्षेत्र में 10 हाथियों की मृत्यु की घटना दुखद एवं दर्दनाक है, जिसे राज्य शासन ने गंभीरता से लिया है। प्रारंभिक रिपोर्ट में कोई कीटनाशक नहीं पाया गया है। पोस्ट मार्टम की विस्तृत रिपोर्ट आना शेष है।

बाईट- मुख्यमंत्री

बैठक में बताया गया कि 2 नवम्बर को 2 लोगों को कुचलने वाले हाथी की पहचान कर वन्य-जीव शू चिकित्सकों, रेस्क्यू दल ने हाथी को सफलतापूर्वक रेस्क्यू कर लिया गया है। बैठक में वन राज्य मंत्री दिलीप अहिरवार भी मौजूद थे।

4 नए मिशन

मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के संकल्प को पूरा करने के लिये एक जनवरी से 4 नये मिशन प्रारंभ करने जा रहे हैं। उन्होंने कहा कि प्रधानमंत्री श्री मोदी ने दशकों से उपेक्षा के शिकार रहे समाज के विभिन्न वर्गों के जीवन को बदलने का संकल्प लिया है। प्रदेश में एक जनवरी 2025 से युवा शक्ति मिशन, गरीब कल्याण मिशन, किसान कल्याण मिशन और नारी सशक्तिकरण मिशन प्रारंभ किये जा रहे हैं। प्रधानमंत्री श्री मोदी के संकल्प को पूरा करने की पहल करने वाला मध्यप्रदेश पहला राज्य है। मुख्यमंत्री डॉ. यादव ने कहा कि युवा शक्ति मिशन में युवाओं को रोजगार, कौशल विकास और नेतृत्व के अवसर प्रदान कर सशक्त बनाने का कार्य किया जायेगा। गरीब कल्याण मिशन में गरीब और वंचित वर्गों को सामाजिक सुरक्षा, रोजगार और बुनियादी सुविधाएँ प्रदान की जायेंगी। नारी सशक्तिकरण मिशन में महिलाओं को आत्म-निर्भर बनाने के साथ उन्हें आर्थिक, सामाजिक और शैक्षणिक रूप से सशक्त बनायेंगे। किसान कल्याण मिशन में किसानों की आय में वृद्धि करने के साथ कृषि को और अधिक लाभकारी व्यवसाय बनाने का लक्ष्य रखा गया है।

प्रधानमंत्री झारखंड रैली

प्रधानमंत्री और भारतीय जनता पार्टी के वरिष्ठ नेता नरेन्द्र मोदी आज झारखंड में दो चुनावी रैलियों को संबोधित करेंगे। वे राज्य में विधानसभा चुनाव के सिलसिले में भाजपा के नेतृत्व वाले राष्ट्रीय जनतांत्रिक गठबंधन के प्रत्याशियों के लिये समर्थन मांगेंगे। झारखंड के प्रदेश भाजपा अध्यक्ष और पूर्व मुख्यमंत्री बाबूलाल मरांडी ने कहा है कि प्रधानमंत्री गढ़वा में पहली जनसभा को संबोधित करेंगे और चाईबासा में उनकी दूसरी जनसभा होगी। झारखंड में चुनाव कार्यक्रम की घोषणा के बाद प्रधानमंत्री की ये पहली चुनावी रैलियां होंगी। राज्य में 13 और 20 नवंबर को दो चरणों में मतदान कराए जाएंगे।

अच्छी खबर, बैतूल (पीएमजेयूजीए योजना)

देश के जनजातीय बाहुल्य गांव में अब बेहतर बुनियादी सुविधाएं देने के लिए प्रधानमंत्री जनजातीय उन्नत ग्राम अभियान (पीएमजेयूजीए) योजना शुरू की जा रही है। प्रदेश के बैतूल में 550 गावों में यह योजना शुरू की जा रही है।

जनजातीय वर्ग के लिए प्रधानमंत्री नरेंद्र मोदी ने सौगात दी है। जनजातीय बाहुल्य गांव में अब बेहतर बुनियादी सुविधाएं देने के लिए प्रधानमंत्री जनजातीय उन्नत ग्राम अभियान (पीएमजेयूजीए) योजना शुरू की जा रही है। योजना को लेकर बैतूल सीएमएचओ डॉ रविकांत ऊईके ने बताया कि प्रधानमंत्री जनजाति उन्नत ग्राम अभियान बैतूल में भी शुरू हो रहा है।

कार्तिक सवारी

उज्जैन के विश्व प्रसिद्ध ज्योतिर्लिंग भगवान महाकालेश्वर के मंदिर में दीपावली के बाद आस्था का सैलाब उमड़ने लगा है। कल यहा करीब दो लाख भक्तों ने भगवान महाकाल के दर्शन किए। वहीं, कार्तिक-अगहन मास में निकलने वाली सवारियों के क्रम में आज भगवान महाकाल की कार्तिक मास की पहली सवारी निकलेगी। इस दौरान अवंतिकानाथ चांदी की पालकी में मनमहेश रूप में सवार होकर नगर का भ्रमण कर अपनी प्रजा का हाल जानेंगे। मंदिर समिति ने बताया कि श्रावण- भाद्रपद माह की तरह कार्तिक माह की पहली सवारी सभामंडप में पूजा-अर्चना के बाद शाम 4 बजे से निकाली जाएगी।

मौसम

प्रदेश में ठंड का असर बढ़ने लगा है। कल प्रदेश के 24 शहरों में रात का तापमान 20 डिग्री से नीचे रहा। हिल स्टेशन चमढ़ी सबसे ठंडा है। यहां तापमान 12.8 डिग्री सेल्सियस रहा। मंडला, राजगढ़, उमरिया, रीवा, शहडोल, सीधी में भी न्यूनतम तापमान 15 डिग्री के आसपास बना हुआ है। मौसम विभाग के अनुसार भोपाल में तापमान अगले तीन दिनों में 14 डिग्री के आसपास आ सकता है, जो अभी 17 डिग्री बना हुआ है। साथ ही 15 नवंबर से ठंड का असर तेज होगा। उत्तरी हवाओं की वजह से तापमान में गिरावट आएगी।

रतन गढ़ माता

दतिया जिले की सेवदा तहसील में स्थापित मां रतनगढ़ माता मंदिर मेले में 30 लाख से अधिक श्रद्धालुओं ने मां रतनगढ़ माता मंदिर एवं कुंअर बाबा मंदिर के दर्शन किए। जिला एवं पुलिस प्रशासन द्वारा श्रद्धालुओं के लिए व्यापक स्तर पर व्यवस्थाएं सुनिश्चित की गई थी। प्रति वर्ष लगने वाले इस मेले का आयोजन इस बार 1 से 3 नवम्बर तक किया गया।

अब कुछ समाचार संक्षेप में

- “गौवंश रक्षा वर्ष” के अंतर्गत आगरमालवा जिले के ग्राम सालरिया में कामधेनु गौ-अभ्यारण्य अनुसंधान एवं उत्पादन केन्द्र में कल एक कार्यशाला आयोजित होगी। इसमें गोशाला संचालक शामिल होंगे।
- मध्यप्रदेश का 69 वें स्थापना दिवस के अवसर पर कल इंदौर में जल संसाधन मंत्री तुलसीराम सिलावट की उपस्थिति में सांस्कृतिक कार्यक्रमों की प्रस्तुतियां हुईं। मध्यप्रदेश के विकास पर आधारित गीतों की प्रस्तुतियां भी दी गयीं।
- अन्ना जिले में आज से तीन दिवसीय अन्न उत्सव की शुरुआत हो रही है। शासकीय उचित मूल्य दुकानों में इसका आयोजन किया जाएगा। इस दौरान जिले की सभी 428 उचित मूल्य दुकान पर नोडल अधिकारी की उपस्थिति में राशन का वितरण होगा।
- 14वीं हॉकी इंडिया सीनियर पुरुष राष्ट्रीय चैंपियनशिप आज से चेन्नई में शुरू हो रही है। 16 नवम्बर तक चलने वाले इस टूर्नामेंट में 31 टीमों भाग लेंगी। फाइनल 16 नवंबर को होगा।

.....

न्यूज फॉर हिन्दी वैब -

(1) हाथी सख्ती

उमरिया जिले में हाथियों की मृत्यु की घटना पर राज्य सरकार ने सख्त कदम उठाते हुए दो अधिकारियों को निलंबित कर दिया है साथ ही राज्य स्तरीय हाथी टास्ट फोर्स गठित करने का निर्णय लिया है। इसके अलावा जनहानि के मामले में मुआवजा राशि को 8 लाख से बढ़ाकर 25 लाख रूपये कर दिया गया है। मुख्यमंत्री डा. मोहन यादव ने कल शाम उमरिया से लौटे उच्च स्तरीय दल से हाथियों की मृत्यु के संबंध में

जानकारी प्राप्त की। मुख्यमंत्री ने बताया कि हाथी- मानव सह अस्तित्व सुनिश्चित करने के लिए हाथी मित्र बनाए जाएंगे। जिन क्षेत्रों में हाथियों की आवाजाही अधिक है, वहां फसलों को बचाने के लिए सोलर फेंसिंग होगी।

किसानों को कृषि के अलावा कृषि वानिकी एवं अन्य वैकल्पिक कार्यों से भी जोड़ने के प्रयास होंगे। उन्होंने बताया कि वन संरक्षक एवं क्षेत्र संचालक, बांधवगढ़ टाइगर रिजर्व, गौरव चौधरी, और सहायक वन संरक्षक, उ० वनमण्डल अधिकारी फतेसिंह निमामा को निलंबित कर दिया गया है।

मुख्यमंत्री डॉ. यादव ने कहा है कि वन क्षेत्र में 10 हाथियों की मृत्यु की घटना दुखद एवं दर्दनाक है, जिसे राज्य शासन ने गंभीरता से लिया है। प्रारंभिक रिपोर्ट में कोई कीटनाशक नहीं पाया गया है। पोस्ट मार्टम की विस्तृत रिपोर्ट आना शेष है।

मुख्यमंत्री

बैठक में बताया गया कि 2 नवम्बर को 2 लोगों को कुचलने वाले हाथी की पहचान कर वन्य-जीव शु चिकित्सकों, रेस्क्यू दल ने हाथी को सफलतापूर्वक रेस्क्यू कर लिया गया है। बैठक में वन राज्य मंत्री दिलीप अहिरवार भी मौजूद थे।

(2) 4 नए मिशन

मुख्यमंत्री डॉ. मोहन यादव ने कहा है कि प्रधानमंत्री नरेन्द्र मोदी के संकल्प को पूरा करने के लिये एक जनवरी से 4 नये मिशन प्रारंभ करने जा रहे हैं। उन्होंने कहा कि प्रधानमंत्री श्री मोदी ने दशकों से उ०क्षा के शिकार रहे समाज के विभिन्न वर्गों के जीवन को बदलने का संकल्प लिया है। प्रदेश में एक जनवरी 2025 से युवा शक्ति मिशन, गरीब कल्याण मिशन, किसान कल्याण मिशन और नारी सशक्तिकरण मिशन प्रारंभ किये जा रहे हैं। प्रधानमंत्री श्री मोदी के संकल्प को पूरा करने की पहल करने वाला मध्यप्रदेश पहला राज्य है। मुख्यमंत्री डॉ. यादव ने कहा कि युवा शक्ति मिशन में युवाओं को रोजगार, कौशल विकास और नेतृत्व के अवसर प्रदान कर सशक्त बनाने का कार्य किया जायेगा। गरीब कल्याण मिशन में गरीब और वंचित वर्गों को सामाजिक सुरक्षा, रोजगार और बुनियादी सुविधाएँ प्रदान की जायेंगी। नारी सशक्तिकरण मिशन में महिलाओं को आत्म-निर्भर बनाने के साथ उन्हें आर्थिक, सामाजिक और शैक्षणिक रूप से

सशक्त बनायेंगे। किसान कल्याण मिशन में किसानों की आय में वृद्धि करने के साथ कृषि को और अधिक लाभकारी व्यवसाय बनाने का लक्ष्य रखा गया है।

(3) अच्छी खबर, बैतूल (पीएमजेयूजीए योजना)

देश के जनजातीय बाहुल्य गांव में अब बेहतर बुनियादी सुविधाएं देने के लिए प्रधानमंत्री जनजातीय उन्नत ग्राम अभियान (पीएमजेयूजीए) योजना शुरू की जा रही है। प्रदेश के बैतूल में 550 गावों में यह योजना शुरू की जा रही है।

जनजातीय वर्ग के लिए प्रधानमंत्री नरेंद्र मोदी ने सौगात दी है। जनजातीय बाहुल्य गांव में अब बेहतर बुनियादी सुविधाएं देने के लिए प्रधानमंत्री जनजातीय उन्नत ग्राम अभियान (पीएमजेयूजीए) योजना शुरू की जा रही है। योजना को लेकर बैतूल सीएमएचओ डॉ रविकांत ऊईके ने बताया कि प्रधानमंत्री जनजाति उन्नत ग्राम अभियान बैतूल में भी शुरू हो रहा है।

(4) कार्तिक सवारी

उज्जैन के विश्व प्रसिद्ध ज्योतिर्लिंग भगवान महाकालेश्वर के मंदिर में दीपावली के बाद आस्था का सैलाब उमड़ने लगा है। कल यहा करीब दो लाख भक्तों ने भगवान महाकाल के दर्शन किए। वहीं, कार्तिक-अगहन मास में निकलने वाली सवारियों के क्रम में आज भगवान महाकाल की कार्तिक मास की पहली सवारी निकलेगी। इस दौरान अवंतिकानाथ चांदी की पालकी में मनमहेश रूप में सवार होकर नगर का भ्रमण कर अपनी प्रजा का हाल जानेंगे। मंदिर समिति ने बताया कि श्रावण- भाद्रपद माह की तरह कार्तिक माह की पहली सवारी सभामंडप में पूजा-अर्चना के बाद शाम 4 बजे से निकाली जाएगी।

(5) मौसम

प्रदेश में ठंड का असर बढ़ने लगा है। कल प्रदेश के 24 शहरों में रात का तापमान 20 डिग्री से नीचे रहा। हिल स्टेशन चमढ़ी सबसे ठंडा है। यहां तापमान 12.8 डिग्री सेल्सियस रहा। मंडला, राजगढ़, उमरिया, रीवा, शहडोल, सीधी में भी न्यूनतम तापमान 15 डिग्री के आसपास बना हुआ है। मौसम विभाग के अनुसार भोपाल में तापमान अगले तीन दिनों में 14 डिग्री के आसपास आ सकता है, जो अभी 17 डिग्री

बना हुआ है। साथ ही 15 नवंबर से ठंड का असर तेज होगा। उत्तरी हवाओं की वजह से तापमान में गिरावट आएगी।

(6) रतन गढ़ माता

दतिया जिले की सेवदा तहसील में स्थापित मां रतनगढ़ माता मंदिर मेले में 30 लाख से अधिक श्रद्धालुओं ने मां रतनगढ़ माता मंदिर एवं कुंअर बाबा मंदिर के दर्शन किए। जिला एवं पुलिस प्रशासन द्वारा श्रद्धालुओं के लिए व्यापक स्तर पर व्यवस्थाएं सुनिश्चित की गई थीं। प्रति वर्ष लगने वाले इस मेले का आयोजन इस बार 1 से 3 नवम्बर तक किया गया।
